

Brussell, 12 ta' Lulju 2024
(OR. en)

12017/24

**Fajl Interistituzzjonali:
2023/0049(COD)**

CODEC 1647
MI 677
ENT 128
COMPET 768
CHIMIE 53
AGRILEG 340
IND 353
ENV 767
PE 192

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL li jemenda r-Regolament (UE) 2019/1009 fir-rigward tat-tikkettar diġitali tal-prodotti fertilizzanti tal-UE - Eżitu tal-ewwel qari tal-Parlament Ewropew (Strażburgu, mill-11 sal-14 ta' Marzu 2024)

I. INTRODUZZJONI

F'konformità mad-dispożizzjonijiet tal-Artikolu 294 TFUE u mad-Dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-hsieb li jintlaħaq ftehim dwar dan il-fajl fl-ewwel qari.

F'dan il-kuntest, il-President tal-Kumitat għas-Suq Intern u l-Harsien tal-Konsumatur (IMCO), Anna CAVAZZINI (Hodor/AHE, DE) ppreżentat f'isem il-Kumitat IMCO emenda ta' kompromess (l-emenda numru 36) għall-proposta għal Regolament imsemmija hawn fuq, li għaliha Maria GRAPINI (S&D, RO) kienet hejjiet abbozz ta' rapport. Din l-emenda kienet giet maqbula waqt il-kuntatti informali msemmija hawn fuq. Ma tressqet l-ebda emenda oħra.

¹ ĠU C 145, 30.6.2007, p. 5.

Dan il-fajl kien mistenni² jghaddi mill-Proċedura ta' rettifika³ fil-Parlament Ewropew wara l-adozzjoni tal-pożizzjoni tiegħu fl-ewwel qari mill-Parlament li temm il-mandat tiegħu.

II. VOT

Meta vvotat fit-12 ta' Marzu 2024, il-plenarja adottat l-emenda ta' kompromess (l-emenda numru 36, mingħajr reviżjoni mill-ġuristi lingwisti) għall-proposta għal Regolament imsemmija hawn fuq.

Wara l-finalizzazzjoni tat-test adottat mill-ġuristi lingwisti fil-11 ta' Lulju 2024, il-Parlament Ewropew bagħat lill-Kunsill il-pożizzjoni tiegħu fl-ewwel qari, li tinsab fir-risoluzzjoni leġislattiva tiegħu kif tinsab fl-Anness ta' dan id-dokument⁴.

Il-pożizzjoni tal-Parlament tirrifletti dak li kien intlaħaq qbil dwaru qabel bejn l-istituzzjonijiet. Għalhekk, il-Kunsill għandu jkun f'pożizzjoni li japprova l-pożizzjoni tal-Parlament.

L-att imbagħad ikun adottat bil-formulazzjoni li tikkorrisponi għall-pożizzjoni tal-Parlament.

² 10819/24.

³ Regola 251, Regoli ta' Proċedura tal-PE.

⁴ Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet mat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

P9_TA(2024)0133

Emenda tar-Regolament (UE) 2019/1009 fir-rigward tat-tikkettar diġitali tal-prodotti fertilizzanti tal-UE

Kumitat għas-Suq Intern u l-Harsien tal-Konsumatur

PE749.998

Rizoluzzjoni leġislattiva tal-Parlament Ewropew tat-12 ta' Marzu 2024 dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2019/1009 fir-rigward tat-tikkettar diġitali tal-prodotti fertilizzanti tal-UE (COM(2023)0098 – C9-0030/2023 – 2023/0049(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2023)0098),
- wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C9-0030/2023),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Kumitat Ekonomiku u Soċjali Ewropew tal-14 ta' Ġunju 2023¹,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tas-7 ta' Frar 2023, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra l-ittra tal-Kumitat għall-Agrikoltura u l-Iżvilupp Rurali,
- wara li kkunsidra r-rapport għall-Kumitat għas-Suq Intern u l-Harsien tal-Konsumatur (A9-

¹ GU C 293, 18.8.2023, p. 108.

0330/2023),

1. Jadotta l-pożizzjoni fl-ewwel qari li tidher hawn taht;
2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-hsieb li temendaha b'mod sustanzjali;
3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari tat-12 ta' Marzu 2024 bil-hsieb tal-adozzjoni tar-Regolament (UE) 2024/... tal-Parlament Ewropew u tal-Kunsill li jemenda r-Regolament (UE) 2019/1009 fir-rigward tat-tikkettar diġitali tal-prodotti fertilizzanti tal-UE*

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

* IT-TEST GĦADDA MINN FINALIZZAZZJONI LEGALI-LINGWISTIKA PARZJALI.

¹ ĠU C 293, 18.8.2023, p. 108.

² Pożizzjoni tal-Parlament Ewropew tat-12 ta' Marzu 2024

Billi:

- (1) L-Anness III tar-Regolament (UE) 2019/1009 tal-Parlament Ewropew u tal-Kunsill³ jistabbilixxi r-rekwiziti tat-tikkettar applikabbli għall-prodotti fertilizzanti tal-UE. L-informazzjoni msemmija f'dak l-Anness trid tingħata fuq tikketta fizika mwahħla fuq l-imballaġġ jew, għall-elementi tat-tikkettar li ma jistgħux jingħataw fuq it-tikketta minhabba li l-imballaġġ ikun żgħir wisq, fuq fuljett separat li jakkumpanja l-imballaġġ ("tikketta fizika"), filwaqt li l-prodotti mingħajr imballaġġ ikunu akkumpanjati b'fuljett. Ir-rekwiziti tat-tikkettar jikkonċernaw parametri relatati mal-effiċjenza agronomika tal-prodotti fertilizzanti tal-UE, bħall-kontenut tan-nutrijenti tagħhom, kif ukoll parametri ohra relatati ma' dawn il-prodotti, bħall-kwantità tagħhom. Ir-rekwiziti tat-tikkettar ikopru wkoll l-informazzjoni meħtieġa għall-protezzjoni tas-saħħa tal-bniedem u tal-ambjent meta jintużaw il-prodotti fertilizzanti tal-UE, bħall-informazzjoni meħtieġa għall-applikazzjoni korretta tad-Direttiva tal-Kunsill 91/676/KEE⁴ u l-informazzjoni meħtieġa għall-manipulazzjoni u l-użu korretti ta' dawn il-prodotti wara x-xiri, pereżempju informazzjoni dwar il-kundizzjonijiet tal-ħżin.
- (2) Jenħtieġ li l-mod kif il-prodotti fertilizzanti tal-UE jiġu ttikkettati f'konformità mar-Regolament (UE) 2019/1009 jiġi adattat skont il-bidliet teknoloġiċi u soċjetali fil-qasam tad-digitalizzazzjoni. ***Jenħtieġ li dan isir mingħajr ma jikkomprometti l-kwalità jew l-aċċessibbiltà tal-informazzjoni u bl-ghan li tingħata informazzjoni ahjar, filwaqt li jitqiesu l-impatti fuq l-operaturi ekonomiċi u l-utenti ahharin u l-benefiċċji għalihom.***

³ Ir-Regolament (UE) 2019/1009 tal-Parlament Ewropew u tal-Kunsill tal-5 ta' Ġunju 2019 li jistabbilixxi regoli dwar it-tpoġġija għad-dispożizzjoni fis-suq ta' prodotti fertilizzanti tal-UE u li jemenda r-Regolamenti (KE) Nru 1069/2009 u (KE) Nru 1107/2009 u li jhassar ir-Regolament (KE) Nru 2003/2003 (ĠU L 170, 25.6.2019, p. 1).

⁴ Id-Direttiva tal-Kunsill 91/676/KEE tat-12 ta' Diċembru 1991 dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli (ĠU L 375, 31.12.1991, p. 1).

- (3) L-ghoti ta' informazzjoni dwar tikketta f'format diġitali ("tikketta diġitali") għandu benefiċċji ċari. It-tikkettar diġitali jista' jtejjeb il-komunikazzjoni tal-informazzjoni tat-tikkettar kemm billi jevita li t-tikketti fiżiċi jkunu miżgħuda bil-kliem kif ukoll billi jippermetti lill-utenti jużaw bosta għażliet tal-qari li huma disponibbli biss għal formati diġitali, bħat-tkabbir tat-tipa, it-tiftix awtomatiku, loudspeakers jew it-traduzzjoni f'lingwi oħra. Barra minn hekk, it-tikkettar diġitali tal-prodotti fertilizzanti tal-UE jista' jikkontribwixxi għall-progress li għaddej b'rabta mat-**trasformazzjoni diġitali u ekoloġika** tas-settur agrikolu Ewropew **billi jnaqqas l-iskart mill-imballaġġ u jiffaċilita** l-obbligi tar-rappurtar tal-bdiewa fejn jidhol l-użu ta' dawn il-prodotti. It-tikkettar diġitali jista' jwassal ukoll għal immaniġġar aktar effiċjenti tal-obbligi tat-tikkettar mill-operaturi ekonomiċi billi jiffaċilita l-aġġornament tal-informazzjoni tat-tikkettar u jippermetti l-ghoti ta' informazzjoni aktar immirata lill-**utenti**. **Filwaqt li l-użu ta' tikketti diġitali jista' jeghleb il-limitazzjonijiet tal-ispazju meta mqabbla ma' tikketti fiżiċi billi jippermetti t-traċċar tal-informazzjoni u jista' jnaqqas il-prezzijiet tal-fertilizzanti minhabba l-kostijiet aktar baxxi tat-tikkettar, jenhtieg li informazzjoni irrelevanti jew li ma tkunx mehtieġa tiġi evitata biex tiġi żgurata l-aħjar kwalità tal-informazzjoni essenzjali għall-utenti.** Barra minn hekk, it-tikkettar diġitali jista' jgħin biex jonqsu l-kostijiet tat-tikkettar tul il-katina tal-provvista kollha, peress li t-tikketti tal-prodotti fertilizzanti tal-UE jistgħu jinbidlu wara tranżazzjoni bejn l-operaturi ekonomiċi, qabel ma jaslu għand l-utenti aħharin.

- (4) Madankollu, it-tikkettar diġitali jista' wkoll igib miegħu sfidi ġodda. ***Pereżempju, huwa possibbli li t-tikkettar diġitali ser johloq problemi*** għall-gruppi vulnerabbli, b'mod partikolari għall-persuni li m'għandhomx hiliet diġitali jew għandhom hiliet diġitali insuffiċjenti, jew ***li m'għandhomx aċċess jew għandhom aċċess insuffiċjenti għat-tagħmir diġitali meħtieġ biex jinkisbu t-tikketti diġitali, u għall-persuni b'diżabbiltà. It-tikkettar diġitali jista' jagħmilha aktar diffiċli biex daww il-gruppi jaċċessaw faċilment informazzjoni essenzjali dwar l-effiċjenza agromika tal-prodotti fertilizzanti tal-UE, kif ukoll struzzjonijiet għall-użu sikur u l-protezzjoni tas-saħħa tal-bniedem, tal-annimali u tal-pjanti u tal-ambjent, u fl-aħħar mill-aħħar ikabbar id-distakk diġitali.*** Għalhekk, jenhtieg li t-tikkettar diġitali jiġi introdott fir-Regolament (UE) 2019/1009 taħt ċerti kundizzjonijiet ***u jenhtieg li t-tikketti diġitali jkunu jistghu jinftehem faċilment u jkunu faċilment aċċessibbli għall-gruppi vulnerabbli u għall-persuni b'diżabbiltà,*** filwaqt li titqies il-htieġa li jiġi żgurat livell għoli ta' protezzjoni tas-saħħa tal-bniedem, ***tal-annimali u tal-pjanti*** u tal-ambjent, kif ukoll il-livell ta' thejjija diġitali, ***mingħajr ma l-kostijiet jiżdiedu b'mod eċċessiv. Huwa essenzjali li s-sikurezza tal-utenti ma tiġix kompromessa fil-proċess biex it-tikkettar isir aktar faċli għall-utenti b'mezzi diġitali u li jitqiesu l-possibbiltajiet u l-hiliet tal-intrapriżi żgħar u ta' daqs medju biex jiddiġitalizzaw it-tikketti.***

- (5) Jenhtieg li l-operaturi ekonomiċi jibqgħu liberi li jagħzlu **jekk** jixtixqu jipprovdu tikketta digitali jew fiżika. Dan ser jiżgura li **huma jkollhom il-flessibbiltà** biex jagħzlu l-aktar regoli xierqa għas-sitwazzjoni tagħhom. Hu partikolarment importanti li ma jinholqux kostijiet mhux ġustifikati għall-intrapriżi żgħira u ta' daqs medju li għalihom ■ , minhabba l-volumi jew it-tipi mnaqqsa ta' prodotti fertilizzanti tal-UE li qed jimmanigġaw, **it-tikkettar digitali jista' jkun diffiċli. Huwa importanti wkoll li jingħata appoġġ fil-forma ta' gwida u programmi ta' taħriġ sabiex dawn l-intrapriżi jkunu jistgħu jiżviluppaw il-hiliet u l-kapaċitajiet mehtieġa biex jikkonformaw ma' dan ir-Regolament.**
- (6) L-għażla li tingħata tikketta digitali hi primarjament f'idejn il-manifatturi u l-importaturi responsabbli biex jissodisfaw ir-rekwiżiti tat-tikkettar stabbiliti fl-Anness III tar-Regolament (UE) 2019/1009. **Dan huwa importanti biex jiġi żgurat li jistgħu jiehdu deċiżjonijiet infurmati li jkunu mfassla apposta għall-firxa ta' prodotti u għall-klijenti intenzjonati tagħhom.** Madankollu, biex jiġi massimizzat l-użu tat-tikketti digitali u b'hekk tittejjeb il-komunikazzjoni tal-informazzjoni lill-utenti, jenhtieg li d-distributuri jkunu jistgħu wkoll jiddigitalizzaw it-tikketti tal-prodotti fertilizzanti tal-UE li huma jintroduċu fis-suq, abbażi tal-informazzjoni li tingħata mill-manifattur. **Jenhtieg li l-użu tat-tikketti digitali jiżgura fluss konsistenti ta' informazzjoni preċiża tul il-katina tal-provvista.** L-iskala tat-tikkettar digitali jenhtieg li tiddependi fuq żewġ fatturi: jekk il-prodotti fertilizzanti tal-UE jkunux disponibbli għall-operaturi ekonomiċi jew għall-utenti aħharin u jekk il-prodotti jingħatawx f'imballaġġ jew mingħajru.

- (7) L-operaturi ekonomiċi jenhtieg li jithallew jipprovdu l-elementi kollha tat-tikkettar imsemmija fl-Anness III tar-Regolament (UE) 2019/1009 fuq tikketta diġitali biss għall-prodotti fertilizzanti tal-UE furnuti lil operaturi ekonomiċi oħra, f'imballaġġ jew minghajru. L-użu tat-tikketti diġitali f'każijiet bħal dawn jista' jnaqqas ***l-iskart u*** l-kostijiet tat-tikkettar fil-katina tal-provvista. L-importaturi jew id-distributuri ser ikunu jistgħu jwajhlu tikketta fiżika fuq il-prodott fertilizzanti tal-UE direttament bil-lingwi uffiċjali meħtieġa għas-sitwazzjoni speċifika tagħhom. Barra minn hekk, il-kostijiet tat-tikkettar jistgħu jiġu evitati meta l-prodotti fertilizzanti tal-UE jiġu mħallta, imballati jew imballati mill-ġdid, peress li l-prodotti jistgħu jiġu tikkettati b'tikketta fiżika darba biss, qabel ma jaslu għand l-utenti aħħarin. Peress li prodotti bħal dawn jiġu furnuti lill-operaturi ekonomiċi, il-komunikazzjoni tal-informazzjoni lill-utenti aħħarin ma tiġix affettwata meta jintużaw tikketti diġitali biss. Meta l-operaturi ekonomiċi jagħzlu li jipprovdu tikketta fiżika flimkien ma' tikketta diġitali, jenhtieg li dawn ikunu liberi li jiddeċiedu liema elementi tat-tikkettar għandhom jinkludu f'dik it-tikketta fiżika ***f'konformità mar-Regolament (UE) 2019/1009***.
- (8) It-tikketti fiżiċi jibqgħu mod preferut mill-utenti aħħarin biex jiksbu informazzjoni ***ewlenija dwar l-użu tal-prodotti fertilizzanti tal-UE għaliex dawn*** joffru aċċess immedjat u ***affidabbli*** għall-informazzjoni billi din titwajh mal-imballaġġ. Barra minn hekk, il-maġġoranza l-kbira tal-prodotti fertilizzanti tal-UE disponibbli fis-suq jintużaw minn utenti professjonali, bħall-bdiewa ***u l-kuntratturi agrikoli***. Filwaqt li l-utenti professjonali huma midhla sew tal-prodotti fertilizzanti u spiss jiddependu fuq il-konsulenza għall-pjanijiet tal-fertilizzazzjoni tagħhom, hemm it-tendenza li dawn jagħmlu parti minn gruppi ta' età aktar avvanzata, b'livell aktar baxx ta' hiliet diġitali ***u jistgħu jiltaqgħu ma' diffikultajiet biex jaċċessaw it-tikketti diġitali***. Barra minn hekk, ***ir-reġjuni rurali inqas żviluppati jistgħu jhabbtu wiċċhom ma' aċċess li jvarja għall-internet fl-għalqa jew fl-azjenda agrikola***.

- (9) Meta l-operaturi ekonomiċi jagħzlu tikkettar digitali għall-prodotti fertilizzanti tal-UE furnuti lill-utenti aħharin f'imballaġġ, jenhtieg li jiżguraw li fuq it-tikketta fiżika jkun hemm ukoll sett minimu ta' informazzjoni ***ewlenija dwar l-effiċjenza agronomika u l-użu tal-prodott***. F'dan il-kuntest u fir-rigward ta' regoli oħra speċifiċi għall-prodotti magħmula disponibbli f'imballaġġ, jenhtieg li l-imballaġġ ma jkunx fih aktar minn 1000 kg f'konformità mar-Regolament tal-Kummissjoni (UE) Nru 142/2011⁵ ***sabiex jiġi żgurat li kwantitajiet akbar, li tipikament jintużaw f'ambjenti industrijali, jiġu ttrattati b'mod differenti minn imballaġġ li normalment jingħata lill-konsumaturi***. Il-prodotti furnuti f'imballaġġ li jaqbez dan il-limitu jenhtieg li jitqiesu bħala li ġew furnuti minghajr imballaġġ għall-finijiet tar-Regolament (UE) 2019/1009. Dan ser jindirizza wkoll l-isfidi li jistgħu jiffaċċaw il-gruppi vulnerabbli. Għalhekk, jenhtieg li l-informazzjoni speċifika li l-operaturi ekonomiċi għandhom jithallem jipprovdu fuq it-tikketta digitali biss tirrifletti l-istat attwali tad-diġitalizzazzjoni tas-soċjetà u s-sitwazzjoni partikolari tal-utenti tal-prodotti fertilizzanti tal-UE ***u jenhtieg li tirrikonoxxi d-diversità tal-baži tal-utenti***. Biex l-utenti aħharin kollha jkunu jistgħu jagħmlu għażliet infurmati qabel ma jixtru l-prodotti fertilizzanti tal-UE u biex jiżguraw il-manipulazzjoni u l-użu sikuri ta' dawn il-prodotti mill-gruppi kollha tal-utenti aħharin, jenhtieg li l-informazzjoni tat-tikkettar dwar ***is-sikurezza u*** l-protezzjoni tas-saħħa tal-bniedem, ***tal-annimali u tal-pjanti*** u tal-ambjent, ***■*** kif ukoll l-informazzjoni minima dwar l-effiċjenza agronomika tal-prodotti fertilizzanti tal-UE u dwar il-kontenut u l-użu ***korrett*** tagħhom, tingħata dejjem fuq it-tikketta fiżika. ***It-tikketti digitali jistgħu jinkludu wkoll informazzjoni dwar l-emissjonijiet tal-gassijiet serra relatati mal-proċess tal-produzzjoni, l-impatt ambjentali tal-fertilizzant, inkluż il-proċess tal-produzzjoni tiegħu, u l-effiċjenza agroekoloġika***. Ir-Regolament (UE) 2019/1009 jenhtieg li jindika b'mod ċar liema informazzjoni tista' tingħata b'mod digitali biss.

⁵ Ir-Regolament tal-Kummissjoni (UE) Nru 142/2011 tal-25 ta' Frar 2011 li jimplementa r-Regolament (KE) Nru 1069/2009 tal-Parlament Ewropew u tal-Kunsill li jistabbilixxi regoli tas-saħħa li jirrigwardaw prodotti sekondarji tal-annimali jew derivati minnhom mhux maħsuba għall-konsum mill-bniedem u li jimplementa d-Direttiva tal-Kunsill 97/78/KE li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fil-Komunità minn pajjiżi terzi skont dik id-Direttiva, ĠU L 54, 26.2.2011, p. 1.

- (10) Għall-prodotti fertilizzanti tal-UE furnuti mingħajr imballaġġ, l-operaturi ekonomiċi għandhom jipprovdu l-elementi tat-tikkettar f'fuljett, **sabiex jiżguraw li, anki mingħajr imballaġġ dirett, l-informazzjoni essenzjali xorta tkun aċċessibbli għall-utent, inkluż dawk neqsin minn hliet bażiċi ta' litteriżmu**. Il-fuljett, għall-kuntrarju tat-tikketti fiżiċi, m'għandu l-ebda rabta fiżika mal-prodott innifsu u għalhekk ma jagħtix aċċess immedjat għall-informazzjoni rilevanti dwar il-prodott meta jkun qed jiġi mmanipulat. Għalhekk, jenħtieġ li l-fuljett **iservi bħala pont bejn il-prodott u l-utent, billi jiżgura li d-dettalji essenzjali ma jintilfux**. L-ġoti tal-istess elementi tat-tikkettar f'format diġitali jinvolvi aġġustament tal-mod kif tinkiseb l-informazzjoni. **Aġġustament bhal dan ikun ġustifikat ladarba r-riskji għall-utenti jiġu indirizzati u mitigati kif xieraq. Jenħtieġ li l-format diġitali jkun flessibbli, armonizzat u aġġornat f'hin reali, biex jiġi żgurat li l-utenti jkunu jistgħu jaċċessaw l-aktar informazzjoni reċenti**. Għalhekk, jenħtieġ li l-operaturi ekonomiċi jithallew jipprovdu l-elementi kollha tat-tikkettar imsemmija fl-Anness III tar-Regolament (UE) 2019/1009 fuq tikketta diġitali għall-prodotti fertilizzanti tal-UE furnuti mingħajr imballaġġ biss. Meta l-operaturi ekonomiċi jagħżlu li jipprovdu fuljett flimkien ma' tikketta diġitali, jenħtieġ li dawn ikunu liberi jiddeċiedu liema elementi tat-tikkettar jixtiequ li jinkludu f'dak il-fuljett.
- (11) Biex jiġu żgurati kundizzjonijiet ekwivalenti ta' kompetizzjoni fost l-operaturi ekonomiċi li jintroduċu prodotti fertilizzanti tal-UE fis-suq, u biex l-utenti aħharin jiġu protetti meta jimmanipulaw dawn il-prodotti, jenħtieġ li jiġu stabbiliti rekwiziti **armonizzati** għat-tikkettar diġitali.

- (12) Biex jiġi żgurat li l-utenti jirċievu l-elementi kollha meħtieġa tat-tikkettar fuq it-tikketta diġitali u ma jkollhomx bżonn jiġbru l-informazzjoni kemm minn tikketta fiżika kif ukoll minn tikketta diġitali, jenħtieġ li l-operaturi ekonomiċi li jużaw tikketta diġitali jkunu meħtieġa jinkludu kull element tat-tikkettar bħal dan fit-tikketta diġitali, anki jekk dawn ikunu inklużi wkoll fuq it-tikketta fiżika **sabiex jiġi żgurat sors wieħed għall-informazzjoni kollha li tkun meħtieġa**. Billi l-informazzjoni li tippermetti lill-utenti aħħarin jidentifikaw u jikkuntattjaw lill-manifattur **u lill-importatur tal-prodotti fertilizzanti tal-UE** hija informazzjoni essenzjali, jenħtieġ li t-tikketti diġitali jinkludu wkoll din l-informazzjoni, **peress li din hija meħtieġa biex ikun hemm linja ta' komunikazzjoni diretta biex jissahhu l-fiduċja u t-trasparenza** u jekk tingħata b'mod diġitali ser ikun aktar faċli li tinholq rabta bejn il-prodott u t-tikketta diġitali **kif ukoll bejn il-manifattur jew l-importatur u l-utent aħħari**. Barra minn hekk, peress li l-prodotti fertilizzanti jiġu introdotti fis-suq ukoll bħala prodotti mhux armonizzati, huwa **kruċjali** li fuq it-tikketta diġitali titniżżel il-marka CE u kwalunkwe referenza korrispondenti għal korp notifikat, sabiex l-utenti aħħarin ikunu jistgħu jiddeduċu mit-tikketta diġitali waħedha li l-prodott ikun qed jiġi kummerċjalizzat f'konformità mar-Regolament (UE) 2019/1009. Madankollu, biex jiġi ffaċilitat l-aġġornament ta' ċerta informazzjoni li trid tingħata mill-manifatturi, li tinbidel sikwit u li ma tintużax kuljum mill-utenti aħħarin, b'mod partikolari n-numru tal-lott u d-data tal-produzzjoni, **jenħtieġ li l-manifatturi jkollhom l-għażla** li jipprovdu l-informazzjoni b'mod fiżiku jew diġitali. Din il-**flessibbiltà jenħtieġ li twassal għal aġġornamenti aktar rapidi u aktar preċiżi. Jenħtieġ li l-operaturi ekonomiċi jkollhom ukoll l-għażla li ma jinkludux il-kwantità fuq it-tikketta diġitali jekk din tkun nġhatat diġà f'forma fiżika, peress li dak l-element jista' jinbidel tul il-katina tal-provvista jew jista' jvarja ma' kull tranżazzjoni fil-każ ta' prodotti forniti mingħajr imballaġġ. Ta' min ifakkar li huwa wkoll essenzjali li l-utenti aħħarin ikollhom l-informazzjoni meħtieġa msemmija fir-Regolament (UE) 2023/988 tal-Parlament Ewropew u tal-Kunsill⁶ sabiex ikunu jistgħu jidentifikaw u jikkuntattjaw lill-persuna responsabbli għall-prodotti introdotti fis-suq tal-Unjoni.**

⁶ Ir-Regolament (UE) 2023/988 tal-Parlament Ewropew u tal-Kunsill tal-10 ta' Mejju 2023 dwar is-sikurezza ġenerali tal-prodotti, li jemenda r-Regolament (UE) Nru 1025/2012 tal-Parlament Ewropew u tal-Kunsill u d-Direttiva (UE) 2020/1828 tal-Parlament Ewropew u tal-Kunsill, u li jhassar id-Direttiva 2001/95/KE tal-Parlament Ewropew u tal-Kunsill u d-Direttiva tal-Kunsill 87/357/KEE (ĠU L 135, 23.5.2023, p. 1).

- (13) Peress li t-tikketti diġitali, bl-istess mod b'hat-tikketti fiżiċi, huma mezz kif tingħata l-informazzjoni obbligatorja dwar il-prodotti fertilizzanti tal-UE lill-utenti, jenhtieg li l-operaturi ekonomiċi jiżguraw aċċess mingħajr hlas għal tikketta diġitali ***għal perjodu ta' 10 snin mill-mument li l-prodott fertilizzanti tal-UE jkun gie introdott fis-suq***. Barra minn hekk, u sabiex jittejbu l-possibbiltajiet li l-utenti jiksibu l-informazzjoni, jenhtieg li l-informazzjoni mogħtija fuq it-tikketta diġitali tkun faċilment aċċessibbli ***għall-utenti aħharin fl-Unjoni permezz ta' teknoloġiji diġitali użati b'mod mifrux li jkunu kompatibbli mas-sistemi operattivi u l-brawzers ewlenin kollha, jenhtieg li jiġi żgurat l-aċċess għat-tikketta mingħajr il-bżonn ta' password, reġistrazzjoni jew applikazzjoni speċifika u jenhtieg li jitqiesu l-htigijiet tal-gruppi vulnerabbli. Jenhtieg li l-mezz tad-data jwassal direttament għat-tikketta diġitali, mingħajr il-bżonn li ssir reġistrazzjoni minn qabel, li jsir tiftix fuq sit web, li jitniżżlu jew jiġu installati applikazzjonijiet jew li tiddaħhal password, u jenhtieg li l-aċċess għall-informazzjoni ma jkunx affettwat miżżona ġeografika fit-territorju tal-Unjoni***. Jenhtieg li l-operaturi ekonomiċi ma jhalltux l-informazzjoni meħtieġa mir-Regolament (UE) 2019/1009 ma' informazzjoni oħra mhux mitluba minn dak ir-Regolament, bħal dikjarazzjonijiet kummerċjali jew ta' kummerċjalizzazzjoni. Peress li t-tikketti diġitali ma għandhomx limitazzjonijiet ta' spazju li huma tipiċi għat-tikketti fiżiċi li jitwāhħlu mal-imballaġġ, huwa importanti li l-elementi tat-tikkettar previsti f'konformità mar-Regolament (UE) 2019/1009 jinżammu konċentrati f'post wieħed minflok ma jitqieghdu flimkien ma' informazzjoni oħra li tingħata mill-operaturi ekonomiċi, inkella jkun diffiċli li jinstabu. Biex ikomplu jnaqqsu l-isfidi li l-gruppi vulnerabbli, b'mod partikolari l-persuni b'diżabbiltà, jistgħu jiffaċċaw, jenhtieg li l-operaturi ekonomiċi jiżguraw ukoll li t-tikketti diġitali jiġu ppreżentati b'mod li jqis il-htigijiet ta' dawn il-gruppi. ***Fl-istess waqt, il-fatt li t-tikketti diġitali ma għandhomx limitazzjonijiet ta' spazju jagħti wkoll l-opportunità li tingħata informazzjoni addizzjonali dwar l-użu tal-prodott fertilizzanti tal-UE, bħal rakkomandazzjonijiet u l-aħjar Prattiki biex jiġi limitat it-telf tan-nutrijenti. Għalhekk, jenhtieg li l-operaturi ekonomiċi jagħtu informazzjoni bħal din fit-tikketta diġitali***.

- (14) Filwaqt li jitqies kemm l-interess tal-utenti li jkollhom aċċess għal informazzjoni dwar il-prodotti fertilizzanti tal-UE b'hajja fuq l-ixkaffa relattivament twila kif ukoll l-interess tal-operaturi ekonomiċi li jiġu evitati kostijiet mhux mehtieġa, jenhtieġ li l-operaturi ekonomiċi jiżguraw li t-tikketta diġitali tkun disponibbli għal perjodu ta' **10** snin mill-mument **li** l-prodott fertilizzanti tal-UE **jkun** ġie introdott fis-suq.
- (15) Biex jonqos kwalunkwe riskju potenzjali li n-nuqqas ta' disponibbiltà tat-tikketta diġitali jista' jikkawża lill-gruppi vulnerabbli, b'mod partikolari fir-rigward tal-prodotti fertilizzanti tal-UE fornuti mingħajr imballaġġ lill-utenti ahħarin, meta l-elementi kollha tat-tikkettar ikunu jistgħu jingħataw b'mod diġitali, jenhtieġ li l-operaturi ekonomiċi jkunu responsabbli li jagħtu l-elementi tat-tikkettar lill-utenti ahħarin b'mezzi alternattivi, meta jintalbu dan. **Jenhtieġ li l-utenti ahħarin potenzjali jkollhom id-dritt, irrISPettivament minn jekk jixtrux, li jirċievu l-informazzjoni b'mezzi alternattivi sabiex jiehdu deċiżjoni infurmata.** Kull meta t-tikketta diġitali ma tkunx disponibbli temporanjament, jenhtieġ li l-informazzjoni tingħata b'mezzi alternattivi anki jekk ma tintalabx. **Barra minn hekk, għall-prodotti li jiġu fornuti lill-utenti ahħarin mingħajr imballaġġ u b'tikketta diġitali biss, jenhtieġ li l-informazzjoni tat-tikkettar li tingħata f'konformità mal-Anness III tar-Regolament (UE) 2019/1009 tkun ukoll f'post viżibbli fil-punt tal-bejgħ fil-post tan-negożju. Dan ser jghin jiżgura li l-utenti ahħarin potenzjali jiġu infurmati kif suppost u jkunu jistgħu jixtru b'mod infurmat. Dan jiżgura wkoll aċċess dirett għall-informazzjoni rilevanti għall-protezzjoni tas-saħħa tal-bniedem, tal-annimali u tal-pjanti u tal-ambjent, bħall-informazzjoni dwar il-kontenut tan-nitroġenu mehtieġ għall-implimentazzjoni tar-regoli nazzjonali li jittrasponu d-Direttiva tal-Kunsill 91/676/KEE.**

- (16) Ir-rekwiziti għad-dokumentazzjoni teknika stabbiliti fl-Anness IV tar-Regolament (UE) 2019/1009 jenhtieg li jiġu aġġustati biex titqies l-introduzzjoni tat-tikketti diġitali.
- Minhabba n-natura dejjem tevolvi tal-pjattaformi online u l-htieġa ta' aċċessibbiltà konsistenti, jenhtieg li daww l-aġġustamenti jiġu rieżaminati kull tant żmien.*** Barra minn hekk, filwaqt li titqies il-possibbiltà li tingħata biss tikketta diġitali għall-prodotti fertilizzanti tal-UE magħmula disponibbli għal min iħallat, sabiex tiġi ffaċilitata s-sorveljanza tas-suq, jenhtieg li d-dokumentazzjoni teknika tat-taħlitiet tal-prodotti fertilizzanti tinkludi kampjun tal-informazzjoni mogħtija skont l-Anness III tar-Regolament (UE) 2019/1009 dwar il-prodotti fertilizzanti komponenti tal-UE ***biex jiġi żgurat li l-partijiet ikkonċernati kollha jifhmu b'mod ċar il-komponenti tal-prodott u l-oriġini rispettivi tagħhom.***

- (17) Sabiex ir-Regolament (UE) 2019/1009 jinżamm aġġornat skont il-progress tekniku, l-evidenza xjentifika ġdida u l-evoluzzjoni tad-diġitalizzazzjoni tas-soċjetà, jenħtieġ li s-setgħa ta' adozzjoni ta' atti f'konformità mal-Artikolu 290 tat-Trattat dwar il-Funzjonament tal-Unjoni Ewropea tiġi delegata lill-Kummissjoni biex tkun tista' tissupplimenta r-rekwiżiti għat-tikkettar diġitali u temenda l-Anness III ta' dak ir-Regolament b'rabta ma' liema elementi tat-tikkettar l-operaturi ekonomiċi li jagħmlu l-prodotti fertilizzanti tal-UE disponibbli għall-utenti aħħarin fis-suq f'imballaġġ ikunu jistgħu jagħtu fuq tikketta diġitali biss. Huwa partikolarment importanti li l-Kummissjoni twettaq konsultazzjonijiet xierqa waqt li il-hidma preparatorja tagħha, inkluż fil-livell ta' esperti, u li dawk il-konsultazzjonijiet isiru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁷. ***Huwa partikolarment importanti wkoll li l-Kummissjoni tqis il-fehmiet tal-partijiet ikkonċernati kollha matul il-hidma preparatorja tagħha.*** B'mod partikolari, biex tkun żgurata parteċipazzjoni ugwali fit-thejjija tal-atti delegati, il-Parlament Ewropew u l-Kunsill għandhom jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-thejjija tal-atti delegati.

⁷ ĠU L 123, 12.5.2016, p. 1.

- (18) Meta tkun qed tistabbilixxi regoli aktar dettaljati dwar it-tikkettar diġitali, jenhtieg li l-Kummissjoni tagħti attenzjoni partikolari lil regoli oħra tal-Unjoni dwar l-ġhotti tal-informazzjoni dwar prodotti jew sustanzi u tahlitiet f'format diġitali. Jenhtieg li jkun possibbli li tiġi aċċessata l-informazzjoni kollha mitluba minn diversi regoli tal-Unjoni fi spazju diġitali wieħed, sabiex l-utenti jkunu jistgħu jaċċessaw faċilment l-informazzjoni kollha meħtieġa. ***Dan jissimplifika l-esperjenza tal-utenti u jhegġeġ il-fiduċja f'sorsi diġitali tal-informazzjoni. Barra minn hekk, jagħti interfaċċa aktar komprensiva u faċli għall-utenti, li tippromwovi t-trasparenza għall-konsumaturi u t-tehid ta' deċiżjonijiet infurmati.***
- (19) Meta tiġi biex tiddeċiedi liema elementi tat-tikkettar jistgħu jingħataw b'mod diġitali biss mill-operaturi ekonomiċi li jintroduċu l-prodotti fertilizzanti tal-UE fis-suq f'imballaġġ għall-utenti finali, jenhtieg li l-Kummissjoni tqis il-livell ta' thejjija diġitali fost l-utenti tal-prodotti fertilizzanti tal-UE u l-htieġa li l-użu ta' dawn il-prodotti jibqa' sikur għas-saħħa tal-bniedem, ***tal-annimali u tal-pjanti*** u tal-ambjent, ***kif ukoll il-htieġa li tiġi żgurata d-disponibbiltà tat-tikketta diġitali għal perjodu ta' 10 snin mill-mument li l-prodott fertilizzanti tal-UE jkun ġie introdott fis-suq. Barra minn hekk, jenhtieg li tingħata kunsiderazzjoni għall-ambjent diġitali li qed jevolvi, biex jiġi żgurat li t-tikkettar diġitali jibqa' aċċessibbli u faċli għall-utent, skont il-progress teknoloġiku. Huwa kruċjali li jiġi vvalutat il-feedback mill-utenti ahharin u mill-partijiet ikkonċernati biex jiġi żgurat li s-sistema tat-tikkettar diġitali tissodisfa l-htigijiet tagħhom u tindirizza kwalunkwe thassib emergenti.***

- (20) Għaldaqstant, jenhtieg li r-Regolament (UE) 2019/1009 jiġi emendat skont dan.
- (21) Peress li dan ir-Regolament jintroduci l-possibbiltà li r-rekwiżiti tat-tikkettar kollha stabbiliti fl-Anness III tar-Regolament (UE) 2019/1009 jew parti minnhom jinghataw fuq tikketti digitali biss, jenhtieg li l-applikazzjoni tiegħu tiġi deferita biex jinghata biżżejjed żmien għall-iżvilupp tar-rekwiżiti supplimentari li jikkonċernaw it-tikkettar digitali.
- (22) L-objettivi speċifiċi ta' dan ir-Regolament, jiġifieri li titjeb il-leġibbiltà tat-tikketti tal-prodotti fertilizzanti tal-UE u li tiġi ffaċilitata l-ġestjoni ta' dawn it-tikketti mill-operaturi ekonomiċi *sabiex jiġi garantit il-funzjonament tas-suq intern*, ma jistgħux jintlaħqu biżżejjed mill-Istati Membri. Billi minflok, minhabba l-iskala u l-effetti tagħhom, dawn jistgħu jintlaħqu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, billi jintroduci l-possibbiltà li t-tikkettar digitali jintuza għal ċerta informazzjoni, dan ir-Regolament ma jmurx lil hinn minn dak li huwa meħtieġ biex jintlaħqu dawk l-objettivi,

ADOTTAW DAN IR-REGOLAMENT:

Artikolu 1

Ir-Regolament (UE) 2019/1009 huwa emendat kif ġej:

(1) l-Artikolu 2 huwa emendat kif ġej:

(a) jiddaħħal il-punt li ġej:

"(10a) "imballaġġ" tfisser reċipjent sigillabbli li jesa' sa 1000 kg;"

(b) jiddaħħal il-punt li ġej:

"(16a) "mezz ta' data" tfisser simbolu ta' barcode lineari, simbolu bidimensjonali jew mezz ieħor għall-ġbir awtomatiku tad-data ta' identifikazzjoni li jkun jista' jinqara minn tagħmir;"

(2) l-Artikolu 6 huwa emendat kif ġej:

(a) fil-paragrafu 5, jiżdied is-subparagrafu li ġej:

"L-informazzjoni msemmija fl-ewwel subparagrafu għandha tingħata b'mod fiziku fuq l-imballaġġ jew fuq id-dokument ta' akkumpanjament, b'mod diġitali, jew it-tnejn li huma. Meta l-informazzjoni tingħata b'mod diġitali, għandhom japplikaw ir-rekwiżiti stabbiliti għat-tikketti diġitali fl-Artikolu 11b u l-obbligi stabbiliti fl-Artikolu 11c.";

- (b) fil-paragrafu 6, jizdied is-subparagrafu li ġej:

"L-informazzjoni msemija fl-ewwel subparagrafu għandha tingħata b'mod fiżiku fuq l-imballaġġ jew fuq id-dokument ta' akkumpanjament jew kemm b'mod fiżiku fuq l-imballaġġ jew fuq id-dokument ta' akkumpanjament u b'mod diġitali. Meta l-informazzjoni tingħata b'mod diġitali, għandhom japplikaw ir-rekwiziti stabbiliti għat-tikketti diġitali fl-Artikolu 11b u l-obbligi stabbiliti fl-Artikolu 11c.";

- (c) il-paragrafu 7 huwa sostitwit b'dan li ġej:

"7. Il-manifatturi għandhom jiżguraw li l-prodotti fertilizzanti tal-UE jkunu akkumpanjati bl-elementi tat-tikkettar meħtieġa skont l-Anness III, mogħtija fil-forma rilevanti kif stabbilit fl-Artikolu 11a. Dawk l-elementi tat-tikkettar għandhom ikunu:

- (a) b'lingwaġġ li jista' jinftiehem faċilment mill-utenti aħharin, kif iddeterminat mill-Istat Membru kkonċernat;
- (b) ċari, jinftiehem, ***preċiżi***, intelligibbli ***u mqiegħda f'post prominenti fuq l-imballaġġ***; (c) aċċessibbli għal skopijiet ta' spezzjoni meta l-prodott fertilizzanti tal-UE jiġi introdott fis-suq.";

■

(3) fl-Artikolu 8, il-paragrafu 4 huwa sostitwit b'dan li ġej:

"4. ■ L-importaturi għandhom jiżguraw li l-prodotti fertilizzanti tal-UE jkunu akkumpanjati bl-elementi tat-tikkettar mehtieġa skont l-Anness III, mogħtija fil-forma rilevanti stabbilita fl-Artikolu 11a. Dawk l-elementi tat-tikkettar għandhom ikunu:

- (a) b'lingwaġġ li jista' jinftiehem faċilment mill-utenti aħħarin, kif iddeterminat mill-Istat Membru kkonċernat;
- (b) aċċessibbli għal skopijiet ta' spezzjoni meta l-prodott fertilizzanti tal-UE jiġi introdott fis-suq.";

(4) jiddaħhlu l-Artikoli li ġejjin:

"Artikolu 11a

Forom tat-tikkettar

1. Meta l-prodotti fertilizzanti tal-UE jiġu introdotti fis-suq f'imballaġġ għall-operaturi ekonomiċi, dawn għandhom ikunu akkumpanjati bl-elementi tat-tikkettar stabbiliti fl-Anness III fil-forma li ġejja:
 - (a) fuq tikketta f'forma diġitali ("tikketta diġitali"); jew
 - (b) fuq tikketta f'forma fiżika mwahħla mal-imballaġġ jew, għall-elementi tat-tikkettar li ma jistgħux jingħataw fuq it-tikketta għax l-imballaġġ ikun zgħir wisq, fuq fuljett separat li jakkumpanja l-imballaġġ ("tikketta fiżika").

2. Meta l-prodotti fertilizzanti tal-UE jiġu introdotti fis-suq mingħajr imballaġġ għall-operaturi ekonomiċi, dawn għandhom ikunu akkumpanjati bl-elementi tat-tikkettar stabbiliti fl-Anness III fil-forma li ġejja:

(a) fuq tikketta diġitali; jew

(b) fuq fuljett li jakkumpanja l-prodott fertilizzanti tal-UE.

3. Meta l-prodotti fertilizzanti tal-UE jiġu introdotti fis-suq f'imballaġġ għall-utenti aħħarin, dawn għandhom ikunu akkumpanjati bl-elementi tat-tikkettar stabbiliti fl-Anness III fil-forma li ġejja:

(a) fuq tikketta fiżika; jew

(b) fuq tikketta diġitali u duplikati fuq tikketta fiżika.

B'deroga mill-punt (b) tal-ewwel subparagrafu, l-elementi tat-tikkettar immarkati b'asterisk fl-Anness III ma għandhomx għalfejn jiġu duplikati fuq it-tikketta fiżika.

4. Meta l-prodotti fertilizzanti tal-UE jiġu introdotti fis-suq minghajr imballaġġ għall-utenti aħħarin, dawn għandhom ikunu akkumpanjati bl-elementi tat-tikkettar stabbiliti fl-Anness III fil-forma li ġejja:
 - (a) fuq tikketta diġitali; jew
 - (b) fuq fuljett li jakkumpanja l-prodott fertilizzanti tal-UE.
5. Meta l-operaturi ekonomiċi jagħtu tikketta diġitali f'konformità ma' dan l-Artikolu, huma għandhom ***jiżguraw tikkettar konsistenti fil-każ ta' duplikazzjoni u għandhom*** jikkonformaw mar-rekwiżiti stabbiliti fl-Artikoli 11b u 11c.

Artikolu 11b

Rekwiżiti għat-tikketti diġitali

1. It-tikketta diġitali għandha tinkludi:
 - (a) l-informazzjoni meħtieġa skont l-Artikolu 6(6) ***u l-Artikolu 8(3)***;
 - (b) il-markatura CE u, meta applikabbli, in-numru ta' identifikazzjoni tal-korp notifikat, f'konformità mal-Artikoli 17 u 18;

- (c) l-elementi kollha tat-tikkettar mehtieġa skont l-Anness III, bl-eċċezzjoni tad-data ***u l-kwantità*** tal-produzzjoni ***meta dawk l-elementi jkunu*** ngħataw fuq it-tikketta fiżika.
2. ***It-tikketta diġitali tista' tinkludi rakkomandazzjonijiet u l-aħjar prattiki biex jintuża l-prodott fertilizzanti tal-UE.***
3. L-informazzjoni msemmija fil-paragrafu 1 għandha tingħata ***flimkien*** fpost wiehed u b'mod separat ***mill-informazzjoni taħt il-paragrafu 2 u*** minn kwalunkwe informazzjoni mhux mogħtija skont dan ir-Regolament.
4. It-tikketta diġitali għandha tkun:
- (a) aċċessibbli mingħajr hlas;
- (b) aċċessibbli faċilment u direttament ***bis-sistemi operattivi u l-brawzers ewlenin kollha***, mingħajr il-bżonn li ssir registrazzjoni minn qabel, li jitnizzlu jew jiġu installati applikazzjonijiet jew li tiddaħhal password, u aċċessibbli għall-utenti potenzjali kollha fl-Unjoni;
- (c) tippermetti t-tiftix;
- (d) tkun ippreżentata b'mod li jindirizza wkoll il-htigijiet tal-gruppi vulnerabbli u jappoġġa, kif rilevanti, l-adattamenti mehtieġa biex jiġi ffaċilitat l-aċċess minn dawk il-gruppi, ***b'mod partikolari dawk magħmulin minn persuni b'diżabbiltà***;

- (e) tkun disponibbli għal perjodu ta' **10** snin mill-mument **li** l-prodott fertilizzanti tal-UE **jkun** gie introdott fis-suq, inkluż fil-każ ta' insolvenza, likwidazzjoni jew waqfien tal-attività fl-Unjoni tal-operatur ekonomiku li jkun holoqha.

Meta t-tikketta diġitali tkun disponibbli b'aktar minn lingwa waħda, l-għażla tal-lingwi ma għandhiex tkun tiddependi fuq il-post ġeografiku.

5. Il-mezz ta' data użat għal tikketta diġitali għandu jiġi stampat jew jitqiegħed b'mod fiżiku fuq l-imballaġġ jew, meta l-prodotti fertilizzanti tal-UE jiġu introdotti fis-suq mingħajr imballaġġ, fuq id-dokument jew il-fuljett ta' akkumpanjament, b'mod **li jidher fuq barra**, li jista' jinqara u **li jkun aċċessibbli għall-gruppi vulnerabbli, inkluż il-persuni b'diżabbiltà, u li jippermetti lil dak il-mezz ta' data** biex jiġi pproċessat b'mod awtomatiku minn tagħmir diġitali.

Artikolu 11c

Obbligi tal-operaturi ekonomiċi li jagħtu tikketta diġitali

1. L-operaturi ekonomiċi li jagħtu tikketta diġitali ma għandhomx jittiraċċaw, janalizzaw jew jużaw xi informazzjoni dwar l-użu għal finijiet oħra għajr dak li huwa assolutament meħtieġ biex jagħtu l-informazzjoni rilevanti b'mod diġitali.

2. ***Fuq talba tal-utenti ahharin u indipendentement minn xirja***, jew minghajr din it-talba meta t-tikketta diġitali ma tkunx disponibbli temporanjament fil-mument tax-xiri, l-operaturi ekonomiċi li jintroduċu prodotti fertilizzanti tal-UE fis-suq għal dawn l-utenti ahharin għandhom jipprovdu l-informazzjoni inkluża fuq it-tikketta diġitali b'mezzi alternattivi u minghajr ħlas ■ ;
3. ***Meta l-prodotti fertilizzanti tal-UE jiġu introdotti fis-suq b'tikketta diġitali f'konformità mal-Artikolu 11a(4), il-punt (a), l-operatur ekonomiku li jfornihom lill-utenti ahharin għandu jwahhal l-informazzjoni tat-tikkettar imsemmija fl-Artikolu 11b(1) f'post li jidher fil-punt tal-bejgh.***";

(5) fl-Artikolu 42, jiżdiedu l-paragrafi li ġejjin:

- "9. Sa [l-ewwel jum tax-xahar wara 30 xahar mid-data tad-dhul fis-seħh ta' dan ir-Regolament emendatorju], il-Kummissjoni għandha tadotta atti delegati f'konformità mal-Artikolu 44 biex tissupplimenta l-Artikoli 11b u 11c billi tistabbilixxi rekwiżiti speċifiċi għat-tikkettar diġitali tal-prodotti fertilizzanti tal-UE u l-kundizzjonijiet biex jiġu ssodisfati l-obbligi tal-operaturi ekonomiċi li jagħtu tikketta diġitali. Dawk ir-rekwiżiti għandhom jistabbilixxu, b'mod partikolari, it-tipi ta' soluzzjonijiet tekniċi elettronici li l-operaturi ekonomiċi jistgħu jużaw biex jagħtu t-tikketta diġitali, u l-mezzi alternattivi biex jagħtu l-informazzjoni msemmija fl-Artikolu 11c(2). Meta tadotta l-atti delegati, il-Kummissjoni għandha:

- (a) tiżgura l-konsistenza ma' atti rilevanti oħra tal-Unjoni;
- (b) thegħgeġ l-innovazzjoni ***u l-użu ta' teknoloġija tal-oghla livell***;
- (c) tiżgura n-newtralità teknoloġika billi ma tillimitax l-għażla ta' teknoloġija jew tagħmir, fil-limiti tal-kompatibbiltà u tal-evitar tal-interferenza;
- (d) tiżgura li t-tikkettar diġitali ma jkunx jikkomprometti s-sikurezza tal-utent aħħari u tal-ambjent;
- (e) ***tiżgura li kwalunkwe modifika tat-tikketta diġitali ma tikkompromettix il-kapaċità tal-awtoritajiet tas-sorveljanza tas-suq biex jivverifikaw il-kontenut tat-tikketta li kien jeżisti qabel dik il-modifika***;
- (f) tqis il-livell ta' thejjija diġitali fost l-utenti aħħarin tal-prodotti fertilizzanti tal-UE;
- (g) ***tqis ir-rekwiżit stabbilit f'dan ir-Regolament li l-informazzjoni tinghata għal perjodu ta' 10 snin mill-mument li l-prodott fertilizzanti tal-UE jkun ġie introdott fis-suq***;
- (h) ***tqis it-tishih fil-moviment liberu tal-prodotti fertilizzanti tal-UE fis-suq intern***;
- (i) ***tqis il-htigijiet u l-kapaċità tal-intrapriżi żgħar u ta' daqs medju li jikkonformaw ma' dawn ir-rekwiżiti***;

10. Il-Kummissjoni għandha s-setgħa li tadotta atti delegati f'konformità mal-Artikolu 44 biex temenda l-Anness III, fir-rigward tal-informazzjoni tat-tikkettar li l-operaturi ekonomiċi **jagħżlu li** jipprovdu fuq tikketta diġitali biss f'konformità **mad-deroga stabbilita fl-Artikolu 11a(3), it-tieni subparagrafu**, sabiex tadatta dak l-Anness għall-progress tekniku u xjentifiku jew għal-livell ta' thejjija diġitali fost l-utenti aħħarin tal-prodotti fertilizzanti tal-UE. Meta tadotta **dawk** l-atti delegati, il-Kummissjoni għandha tqis il-ħtieġa li jiġi żgurati **s-sikurezza u** livell għoli ta' protezzjoni tas-saħħa tal-**bniedem, tal-annimali u tal-pjanti** u tal-ambjent."; ■

(6) *jiddaħħal l-Artikolu li ġej:*

"Artikolu 49a

Evalwazzjoni

Sa ... [7 snin mid-data tad-dhul fis-seħħ ta' dan ir-Regolament emendatorju], il-Kummissjoni għandha twettaq evalwazzjoni tat-tikkettar diġitali tal-prodotti fertilizzanti tal-UE kif introdotta bir-Regolament (UE) 2024/...⁺. Bħala parti minn dik l-evalwazzjoni, hija għandha tivvaluta b'mod partikolari:

- (a) l-impatt tat-tikkettar diġitali tal-prodotti fertilizzanti tal-UE fuq il-funzjonament tajjeb tas-suq intern, il-livell tal-protezzjoni tal-konsumatur u l-impatt tat-tikkettar diġitali tal-prodotti fertilizzanti tal-UE fuq in-negozji, b'mod partikolari l-intrapriżi mikro, żgħar u ta' daqs medju;*
- (b) l-impatt tal-Artikolu 11a u b'mod partikolari l-punt sa fejn l-operaturi ekonomiċi għażlu li jużaw tikketta diġitali.*

Il-Kummissjoni għandha thejji rapport dwar is-sejbiet ewlenin u tippreżentah lill-Parlament Ewropew, lill-Kunsill u lill-Kumitat Ekonomiku u Soċjali Ewropew. L-Istati Membri għandhom jagħtu lill-Kummissjoni l-informazzjoni meħtieġa biex thejji dak ir-rapport.

⁺ ĠU: Jekk jogħġbok daħħal fit-test in-numru tar-Regolament li jinsab fid-dokument 2023/0049/COD u daħħal in-numru, id-data, it-titolu u r-referenza tal-ĠU ta' dak ir-Regolament fin-nota f'qiegħ il-paġna.

*Ir-rapport għandu jkun akkumpanjat, fejn xieraq, bi proposta leġiżlattiva.*_____

* ***Ir-Regolament (UE) 2024/... tal-Parlament Ewropew u tal-Kunsill ta' ... li jemenda r-Regolament (UE) 2019/1009 fir-rigward tat-tikkettar digitali tal-prodotti fertilizzanti tal-UE (ĠU ...).***"

- (7) L-Anness III huwa emendat f'konformità mal-Anness I ta' dan ir-Regolament;
- (8) L-Anness IV huwa emendat f'konformità mal-Anness II ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn [l-ewwel jum tax-xahar wara 30 xahar mid-data tad-dhul fis-seħh ta' dan ir-Regolament].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Għall-Kunsill

Il-President

Il-President

ANNESS I

L-Anness III tar-Regolament (UE) 2019/1009 huwa emendat kif ġej:

(1) il-Parti I hija emendata kif ġej:

(a) il-punt 1 huwa emendat kif ġej:

(i) il-punt (d) huwa sostitwit b'dan li ġej:

"(d) struzzjonijiet għall-użu maħsub dwar ir-rati, iż-żmien u l-frekwenza għall-applikazzjoni, u l-pjanti jew il-faqqiegħ fil-mira;

(ii) jiddaħħal il-punt li ġej:

"(da) struzzjonijiet oħra għall-użu maħsub minbarra dawk elenkati fil-punt (d);*";

(iii) il-punt (h) huwa sostitwit b'dan li ġej:

"(h) lista tal-ingredjenti kollha ta' aktar minn 5 % skont il-piż jew il-volum tal-prodott, jew fil-każ ta' prodotti f'forma likwida skont il-piż niexef, f'ordni dekrexxenti ta' kobor;*";

(iv) jizdiedu l-punti li ġejjin:

- "(i) identifikazzjoni f'konformità mal-Artikolu 18 tar-Regolament (KE) Nru 1272/2008 ta' kwalunkwe ingredjent fil-lista msemmija fil-punt (h) li jkun sustanza jew taħlita*;
- (j) id-denominazzjonijiet tas-CMCs rilevanti kif imsemmija fil-Parti I tal-Anness II għal kull ingredjent elenkat fil-punt (h).*";

(v) jizdied il-paragrafu li ġej:

"Is-sustanzi li jseħhu b'mod naturali jistgħu, minbarra l-informazzjoni mitluba fil-punt (i), jiġu identifikati bl-ismijiet minerali tagħhom.";

(b) jizdiedu l-punti li ġejjin:

- "12. Meta l-operaturi ekonomiċi jagħtu tikketta diġitali f'konformità mal-Artikolu 11a(1) u (2), il-mezz ta' data użat għal dik it-tikketta diġitali għandu jkun akkumpanjat bit-twissija: "Tikketta fiżika trid tinghata f'konformità mar-Regolament (UE) 2019/1009 qabel ma l-prodott jiġi introdott fis-suq għall-utenti aħħarin f'imballaġġ li jkun fih sa 1000 kg" jew bi twissija simili.
- 13. Meta l-operaturi ekonomiċi jagħtu tikketta diġitali f'konformità mal-Artikolu 11a(3), it-tieni subparagrafu, il-mezz ta' data użat għal dik it-tikketta diġitali għandu jkun akkumpanjat bid-**dikjarazzjoni** "Informazzjoni aktar komprensiva dwar il-prodott hija disponibbli online. ***Tista' titlob lill-fornitur tiegħek jagħti dik l-informazzjoni b'mezzi ohra.***" jew b'dikjarazzjoni simili.

15. Meta l-operaturi ekonomiċi jagħtu tikketta digitali f'konformità mal-Artikolu 11a(4), il-mezz ta' data użat għal dik it-tikketta digitali għandu jkun akkumpanjat bid-**dikjarazzjoni** "Informazzjoni dwar l-effiċjenza agronomika u l-manipulazzjoni sikura tal-prodott hija disponibbli online". **Tista' titlob lill-fornitur tiegħek jagħti dik l-informazzjoni b'mezzi oħra.**" jew b'dikjarazzjoni simili.";

(2) il-Parti II hija emendata kif ġej:

■

(a) it-Taqsima "PFC 1(A): FERTILIZZANT ORGANIKU" hija emendata kif ġej:

(i) **"fil-punt (d), is-subpunti (v) u (vi) huma sostitwiti b'dan li ġej:**

■

"(v) karbonju organiku (C_{org});*

(vi) materja niexfa;*";

(ii) il-punti (e) u (f) huma sostitwiti b'dan li ġej:

"(e) il-proporzjon ta' karbonju organiku għal nitroġenu totali (C_{org}/N);*

(f) id-data tal-produzzjoni;*";

(b) it-Taqsima "PFC 1(B): FERTILIZZANT ORGANOMINERALI" hija emendata kif ġej:

(i) *fil-punt 1(d) is-subpunti (v) u (vi) huma sostitwiti b'dan li ġej:*

■

"(v) karbonju organiku (C_{org});*

(vi) materja niexfa;*";

(ii) *fil-punt 5, is-subpunt (ca) huwa sostitwit b'dan li ġej:*

■

"(ca) fejn il-mikronutrijenti dikjarati jkunu kelati b'agent(i) kelanti, il-firxa tal-pH li tiggarantixxi stabbiltà aċċettabbli;*";

■

(c) it-Taqsima "PFC 1(C)(I)(a): FERTILIZZANT INORGANIKU SOLIDU B'MAKRONUTRIJENTI" hija emendata kif ġej:

(i) il-punt 2 huwa sostitwit b'dan li ġej:

"2. Il-granulometrija ta' fertilizzant inorganiku solidu b'makronutrijenti għandha tiġi indikata, espressa b'hala % skont il-massa tal-prodott li jgħaddi minn għarbiel magħżul minn qabel.*";

(ii) il-punt 4 huwa emendat kif ġej:

– is-sentenza introduttorja hija sostitwita b'dan li ġej:

"Għall-fertilizzanti inorganici solidi b'makronutrijenti miksija, għandu jiġi indikat dan li ġej:";

– jiddaħħlu l-punti (-a) u (-aa) li ġejjin:

"(-a) l-isem tal-aġenti tal-kisi;

(-aa) il-perċentwal tal-fertilizzant miksi minn kull aġent tal-kisi;*";

(iii) *fil*-punt 8, *is-subpunt (ca) huwa sostitwit b'dan li ġej:*

I

"(ca) fejn il-mikronutrijenti dikjarati jkunu kelati b'aġent(i) kelanti, il-firxa tal-pH li tiggarantixxi stabbiltà aċċettabbli;*";

(d) it-Taqsima "PFC 1(C)(I)(b): FERTILIZZANT INORGANIKU LIKWIDU B'MAKRONUTRIJENTI" hija emendata kif ġej:

(i) il-punt 1 huwa sostitwit b'dan li ġej:

"1. It-tikketta għandha tindika jekk il-fertilizzant inorganiku likwidu b'makronutrijenti jkunx f'sospensjoni jew f'soluzzjoni.*";

(ii) *fil-punt 6, is-subpunt (ca) huwa sostitwit b'dan li ġej:*

■

"(ca) fejn il-mikronutrijenti dikjarati jkunu kelati b'agent(i) kelanti, il-firxa tal-pH li tiggarrantixxi stabbiltà aċċettabbli.*";

(e) it-Taqsima "PFC 1(C)(II): FERTILIZZANT INORGANIKU B'MIKRONUTRIJENTI" hija emendata kif ġej:

(i) il-punt 1 huwa sostitwit b'dan li ġej:

"1. Għall-fertilizzanti inorganici b'mikronutrijenti, għandu jiġi indikat dan li ġej:

- il-mikronutrijenti dikjarati elenkati skont l-ismijiet u s-simboli kimiċi tagħhom tal-mikronutrijenti ddikjarati, fl-ordni li ġejja: boron (B), kobalt (Co), ram (Cu), hađid (Fe), manganiz (Mn), molibdenu (Mo) u zingu (Zn);
- l-ismijiet tal-kontrojoni tagħhom meta l-mikronutrijenti dikjarati jiżdiedu b'mod intenzjonali.*";

■

(ii) il-punt 2a huwa sostitwit b'dan li ġej:

"2a. Meta l-mikronutrijenti dikjarati jkunu kelati b'agent(i) kelanti, għandha tiġi indikata l-firxa tal-pH li tiggarrantixxi stabbiltà aċċettabbli.*";

- (f) fit-Taqsima "PFC 1(C)(II)(a): FERTILIZZANT INORGANIKU SEMPLIĊI B'MIKRONUTRIJENTI", *il-punt 1 huwa sostitwit b'dan li ġej:*

■ "1. It-tikketta għandha tindika t-tipoloġija rilevanti, kif stipulat fit-tabella taht PFC 1(C)(II)(a) fil-Parti II tal-Anness I.*";

■

- (g) fit-Taqsima "PFC 2: MATERJAL GHAT-TRATTAMENT BIL-ĠIR", il-hames inċiż huwa sostitwit b'dan li ġej:

"– reattività u metodu ta' determinazzjoni tar-reattività, hlief għal ossidu u idrossidu tal-ġir.*";

- (h) it-Taqsima "PFC 3(A): TEJJIEB ORGANIKU TAL-HAMRIJA" hija emendata kif ġej:

- (i) l-ewwel inċiż huwa sostitwit b'dan li ġej:

"– pH;.*";

■

- (iii) il-hames inċiż huwa sostitwit b'dan li ġej:

"– il-proporzjon ta' karbonju organiku għal nitroġenu totali (C_{org}/N).*";

(i) it-Taqsima "PFC 4: MATERJAL GHAT-TKABBIR" hija emendata kif ġej:

(i) it-tieni inċiż huwa sostitwit b'dan li ġej:

"– pH;*";

(ii) ir-raba', il-hames, is-sitt u s-seba' inċiżi huma sostitwiti b'dan li ġej:

"– nitroġenu (N) li jista' jiġi estratt permezz ta' $\text{CaCl}_2/\text{DTPA}$ (klorur tal-kalċju/ aċidu dietilenetriumminapentaacetiku; "CAT-solubbli"), jekk ikun aktar minn 150 mg/l;*

– pentossidu tal-fosforu (P_2O_5) li jista' jiġi estratt permezz ta' $\text{CaCl}_2/\text{DTPA}$ (klorur tal-kalċju/ aċidu dietilenetriumminapentaacetiku; "CAT-solubbli"), jekk ikun aktar minn 20 mg/l;*

– ossidu tal-potassju (K_2O) li jista' jiġi estratt permezz ta' $\text{CaCl}_2/\text{DTPA}$ (klorur tal-kalċju/ aċidu dietilenetriumminapentaacetiku; "CAT-solubbli"), jekk ikun aktar minn 150 mg/l;*

– data tal-produzzjoni*.";

(j) it-Taqsima "PFC 5: INIBITUR" hija sostitwita b'dan li ġej:

"PFC 5: INIBITUR

1. L-ingredjenti kollha għandhom jiġu dikjarati skont il-piż jew il-volum tal-prodott f'ordni dekrexxenti ta' kobor.*
2. Il-kontenut tal-kompost(i) inibitur(i), espress b'hala % skont il-massa jew il-volum għandu jiġi dikjarat.*
3. L-istruzzjonijiet għall-użu msemmija fil-punt 1(da) tal-Parti I ta' dan l-Anness għandu jkun fihom informazzjoni dwar:

(a) it-tipi ta' prodotti fertilizzanti tal-UE li magħhom jista' jiġihallat l-inibitur*, b'mod partikolari:

- (i) għall-inibitur tan-nitrifikazzjoni msemmi fil-PFC 5(A) fil-Parti II tal-Anness I, prodott fertilizzanti tal-UE li fih mill-inqas 50 % tal-kontenut totali tan-nitroġenu (N) jikkonsisti minn nitroġenu (N) f'forma ta' ammonju (NH_4^+) u ta' urea ($\text{CH}_4\text{N}_2\text{O}$);*
- (ii) għall-inibitur tal-urea msemmi fil-PFC 5(C) fil-Parti II tal-Anness I, prodott fertilizzanti tal-UE li fih mill-inqas 50 % tal-kontenut totali tan-nitroġenu (N) jikkonsisti minn nitroġenu (N) f'forma ta' urea ($\text{CH}_4\text{N}_2\text{O}$);*

- (b) il-konċentrazzjoni minima u massima rakkomandata tal-kompost(i) inibitur(i) meta mhallta ma' fertilizzant qabel l-użu tiegħu:
- (i) għall-inibitur tan-nitrifikazzjoni msemmi fil-PFC 5(A) fil-Parti II tal-Anness I, espress bħala % skont il-massa tan-nitroġenu (N) totali preżenti bħala nitroġenu tal-ammonju (NH_4^+) u nitroġenu tal-urea ($\text{CH}_4\text{N}_2\text{O}$); ■
 - (ii) għall-inibitur tad-denitrifikazzjoni msemmi fil-PFC 5(B) fil-Parti II tal-Anness I, espress bħala % skont il-massa tan-nitrat (NO_3^-) preżenti; ■
 - (iii) għall-inibitur tal-ureaži msemmi fil-PFC 5(C) fil-Parti II tal-Anness I, espress bħala % skont il-massa tan-nitroġenu (N) totali preżenti bħala nitroġenu tal-urea ($\text{CH}_4\text{N}_2\text{O}$). ■ ";
- (k) it-Taqsima "PFC 6: BIJOSTIMULANT TAL-PJANTI" hija sostitwita b'dan li ġej:
- "PFC 6: BIJOSTIMULANT TAL-PJANTI
- Għandha tingħata l-informazzjoni li ġejja:
- (a) il-forma fiżika;
 - (b) id-data ta' produzzjoni;*
 - (c) id-data ta' skadenza;

- (d) il-metodu/i ta' applikazzjoni;*
- (e) l-effett dikjarat għal kull pjanta fil-mira;* u
- (f) kwalunkwe struzzjoni rilevanti marbuta mal-effikaċja tal-prodott, inkluż prattiki ta' ġestjoni tal-ħamrija, fertilizzazzjoni kimika, inkompatibbiltà ma' prodotti ta' protezzjoni tal-pjanti, id-daqsijiet rakkomandati taż-żennuna tal-isprejer, pressjoni tal-isprejer u miżuri oħra kontra d-deriva.*";

I

- (l) fit-Taqsima "PFC 7: TAHLITA TA' PRODOTTI FERTILIZZANTI", it-tieni paragrafu huwa sostitwit b'dan li ġej:

"Meta t-tahlita ta' prodotti fertilizzanti jkun fiha bijostimulant wieħed jew aktar tal-pjanti li jappartjeni għal PFC 6, il-konċentrazzjoni ta' kull bijostimulant tal-pjanti fit-tahlita għandha tiġi indikata fi g/kg jew g/l f20°C.*".

ANNESS II

Il-Parti II tal-Anness IV tar-Regolament (UE) 2019/1009 hija emendata kif ġej:

(1) fit-Taqsima "Modulu A – KONTROLL INTERN TAL-PRODUZZJONI", il-punt 2.2. huwa emendat kif ġej:

(a) il-punt (c) huwa sostitwit b'dan li ġej:

"(c) id-dikjarazzjonijiet ta' konformità tal-UE għall-prodotti fertilizzanti komponenti tal-UE tat-taħlita tal-prodott fertilizzanti u kampjun tat-tikketta fiżika jew tal-fuljett f'konformità mal-Artikolu 11a u, jekk l-informazzjoni tingħata biss fuq tikketta diġitali f'konformità ma' dak l-Artikolu, kampjun tal-mezz ta' data tal-prodotti fertilizzanti komponenti tal-UE";

(b) il-punt (e) huwa sostitwit b'dan li ġej:

"(e) kampjun tat-tikketta fiżika jew tal-fuljett imsemmija fl-Artikolu 11a li jagħti l-informazzjoni meħtieġa f'konformità mal-Anness III u, jekk l-informazzjoni tingħata biss fuq tikketta diġitali f'konformità ma' dak l-Artikolu, kampjun tal-mezz ta' data,";

(2) fit-Taqsima "Modulu A1 – KONTROLL INTERN TAL-PRODUZZJONI KIF UKOLL ITTESTJAR TAL-PRODOTT TAHT SUPERVIŻJONI", il-punt 2.2. huwa emendat kif ġej:

(a) il-punt (c) huwa sostitwit b'dan li ġej:

"(c) id-dikjarazzjonijiet ta' konformità tal-UE għall-prodotti fertilizzanti komponenti tal-UE tat-taħlita tal-prodott fertilizzanti u kampjun tat-tikketta fiżika jew tal-fuljett f'konformità mal-Artikolu 11a u, jekk l-informazzjoni tingħata biss fuq tikketta diġitali f'konformità ma' dak l-Artikolu, kampjun tal-mezz ta' data tal-prodotti fertilizzanti komponenti tal-UE";

(b) il-punt (e) huwa sostitwit b'dan li ġej:

"(e) kampjun tat-tikketta fiżika jew tal-fuljett imsemmija fl-Artikolu 11a li jagħti l-informazzjoni meħtieġa f'konformità mal-Anness III u, jekk l-informazzjoni tingħata biss fuq tikketta diġitali f'konformità ma' dak l-Artikolu, kampjun tal-mezz ta' data,";

(3) fit-Taqsima "Modulu B – EŻAMI TAT-TIP TAL-UE", il-punt 2.2 huwa emendat kif ġej:

(a) il-punt (c) huwa sostitwit b'dan li ġej:

"(c) id-dikjarazzjonijiet ta' konformità tal-UE għall-prodotti fertilizzanti komponenti tal-UE tat-taħlita tal-prodott fertilizzanti u kampjun tat-tikketta fiżika jew tal-fuljett f'konformità mal-Artikolu 11a u, jekk l-informazzjoni tingħata biss fuq tikketta diġitali f'konformità ma' dak l-Artikolu, kampjun tal-mezz ta' data tal-prodotti fertilizzanti komponenti tal-UE";

(b) il-punt (e) huwa sostitwit b'dan li ġej:

"(e) kampjun tat-tikketta fiżika jew tal-fuljett imsemmija fl-Artikolu 11a li jagħti l-informazzjoni meħtieġa f'konformità mal-Anness III u, jekk l-informazzjoni tingħata biss fuq tikketta diġitali f'konformità ma' dak l-Artikolu, kampjun tal-mezz ta' data,";

(4) fit-Taqsima "Modulu D1 – ASSIGURAZZJONI TAL-KWALITÀ TAL-PROĊESS TA' PRODUZZJONI", il-punt 2.2. huwa emendat kif ġej:

(a) il-punt (c) huwa sostitwit b'dan li ġej:

"(c) id-dikjarazzjonijiet ta' konformità tal-UE għall-prodotti fertilizzanti komponenti tal-UE tat-taħlita tal-prodott fertilizzanti u kampjun tat-tikketta fiżika jew tal-fuljett f'konformità mal-Artikolu 11a u, jekk l-informazzjoni tingħata biss fuq tikketta diġitali f'konformità ma' dak l-Artikolu, kampjun tal-mezz ta' data tal-prodotti fertilizzanti komponenti tal-UE";

(b) il-punt (e) huwa sostitwit b'dan li ġej:

"(e) kampjun tat-tikketta fiżika jew tal-fuljett imsemmija fl-Artikolu 11a li jagħtu l-informazzjoni meħtieġa f'konformità mal-Anness III u, jekk l-informazzjoni tingħata biss fuq it-tikketta diġitali f'konformità ma' dak l-Artikolu, kampjun tal-mezz ta' data,".
